



گورنر KATHY HOCHUL

فوری ریلیز کے لیے: 2023/7/10

گورنر HOCHUL نے ہدایات جاری کی ہیں کہ اسرائیل کے ساتھ یک جہتی کی خاطر اہم ریاستی مقامات کو نیلے اور سفید رنگوں سے روشن کیا جائے

گورنر صاحبہ نے ریاست نیو یارک پولیس کو ہدایت دی ہے کہ مقامی قانون نافذ کرنے والے اداروں اور کمیونٹی لیڈران کے ساتھ رابطہ کاری کی جائے تاکہ خطرے والے مقامات کی حفاظت کی جا سکے

گورنر Kathy Hochul نے آج ہدایات جاری کی ہیں کہ حماس کے نفرت انگیز دہشت گردانہ حملوں کے تناظر میں ریاست اسرائیل کے ساتھ یک جہتی کی خاطر اہم ریاستی مقامات کو نیلے اور سفید رنگوں سے روشن کیا جائے۔

"نیو یارک، آج اور ہر روز - اسرائیل کے ساتھ کھڑا ہے،" گورنر Hochul نے کہا۔ "نیو یارک کو فخر ہے کہ یہ شہر اسرائیل سے باہر یہودیوں کی سب سے بڑی آبادی کا مسکن ہے، اور گورنر کی حیثیت سے میں اس کمیونٹی کی حمایت، ترقی اور تحفظ کو یقینی بنانے کے لیے اپنے اختیار میں ہر ممکن کوشش کرنے کے لیے پرعزم ہوں۔"

جن تاریخی مقامات کو روشن کیا جائے گا ان میں شامل ہیں:

- ون ورلڈ ٹریڈ سینٹر
- گورنر ماریو ایم کیومو برج
- دی ایچ کارل مک کال SUNY بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- الفریڈ ای سمتھ سٹیٹ آفس بلڈنگ
- نیاگرا فالز
- مانیہان ٹرین ہال
- دی ہڈسن اسٹیٹ پارک کا واک وے اور دی ہڈسن کا فرینڈز آف دی واک وے
- کوزی اوشکو برج
- البانی انٹرنیشنل ایئرپورٹ گیٹ وے

آج دن کے آغاز میں، گورنر Hochul نے نیو یارک ریاستی پولیس کو ہدایت کی ہے کہ وہ نیو یارک شہر میں NYPD سمیت، مقامی قانون نافذ کرنے والے اداروں کے ساتھ رابطہ کاری قائم کریں، تاکہ عبادت گاہوں اور خطرے سے دوچار دیگر مقامات کے تحفظ کو یقینی بنایا جائے۔ اگرچہ اس وقت کوئی مصدقہ دھمکیاں نہیں ہیں، تاہم ریاستی اہلکار، FBI اور محکمہ برائے وطن کی سلامتی میں موجود وفاقی شراکت داروں کے ساتھ مل کر صورتحال کی نگرانی کر رہے ہیں۔

گورنر نے یہودی کمیونٹی کے رہنماؤں اور منتخب عہدیداروں کے ایک وسیع سلسلے کے ساتھ بھی بات چیت کی ہے تاکہ اس نازک وقت کے دوران کسی بھی قسم کی مطلوبہ مدد پیش کی جائے، اور وہ امریکی محکمہ خارجہ کے ساتھ

مل کر کام کر رہی ہیں تاکہ اس بات کو یقینی بنایا جا سکے کہ نیو یارک کے وہ شہری جو اس وقت اسرائیل میں سفر کر رہے ہیں وہ بحفاظت وطن واپس آسکیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418